

Bygðaráðsfundur

Bygðaráðsfundurin 23.02.2010

Mál nr. 18/2010 Trivnaðarmál/borgarafundur.

J. nr. 2010-0039-0001

Trivnaðarnevndin hefur viðgjört, um kommunan skal hava ein borgarafundur fyri at kunna borgararnar um virksemd hjá kommununi, og fyri at fáa eitt samskipti og meiningar frá borgarum um kommunal viðurskipti.

Trivnaðarnevndin mælir til, at ein borgarafundur verður, og at bygðaráðið viðgerð og tekur støðu til hvussu hesin fundur skal skipast, og nær og hvar fundurin skal verða.

Málið hefur síðan verið viðgjört í nevndunum, og taka fíggiarnevndin, tekniska nevnd og mentarnevndin undir við, at borgarafundur verður.

Avgerð: Bygðaráðið samtykti, at borgarafundurin verður um mánaðarskipti apríl/maí, og at fundurin verður í Miðstovuni í Tofta skúla.

Mál nr.20/2010 Fíggiarmál.

J.nr.2010-0021-0039

Í samband við, at skúlin hefur eina sprinklaraskipan er neyðugt, at skúlin eisini hefur eina góðkenda alarmskipan, – Hetta hefur ikki verið við í projektinum.

Ráðgevarar frá Sofus M. Jacobsen hava innheintað tilboð uppá arbeiðið, sum er áljóandi 89.227,50 kr. u. Mvg.

Harafturat verður kraft, at alarmskipanin verður bundin í sentralin hjá Tórshavnar slökkiliðið.

Íbindingin kostar 5.850,00 kr. uttan mvg

Árligt gjald er 4.320,00 kr. uttan mvg

Fíggiarnevndin mælir til at taka av tilboðnum frá Sofus M. Jacobsen, og taka 50.000,00 kr. av kto. nr. 146945 (tilfar til viðlíkahald) og 55.000,00 kr. av kto. nr. 165100 (Umvælingar og viðlíkahalds-útreiðslur v,m).

Avgerð: Tilmælið frá Fíggiarnevndini samtykt.

Mál nr. 21/2010 Vegamál

J. nr. 2009-0044-0031

Sp/f Install vísir á eina skipan til stýring av gøtuljósum, sum kann gera tað møguligt at spara upp til 50% av elorkuni til gøtuljósini.

Bygðaráðsfundur

Tekniska nevnd mælir til at kanna skipanina, áðrenn kommunan ger nakað meir við málið.

Málið aftur í Teknisku nevnd.

Út frá teimum kanningum sum Tekniska nevnd hevur gjørt og hevur fingið kunnleika um, verður mælt frá at keypa hesa skipan nú.

Avgerð: Tilmælið frá Teknisku nevnd var einmælt samtykt.

Mál nr. 22/2010 Havnamál.

J. nr. 2010-0046-0038.

Umsókn dagf. 29.12.20009, frá Sp/f DEH, um at leiga økið til ídnaðarbygning.

Bygðaráðið samtykti á fundi hin 25.01.2010, at koyra málið aftur í Teknisku nevnd.

Tekniska nevnd mælir til, at játta byggiloyvi til eina høll, sum er umleið 15x25 til stóddar.

Fíggjarnevndin mælir til at kanna ymisk viðurskifti, áðrenn stóða kann takast til byggiloyvið.

- Neyðugar tekningar, og greining av hvat slag av ídnaði talan er um.
- Um høllin kemur at verða so nær berginum norðanfyrri, at arbeiðið við at víðka økið norðureftir verður trupult, og harvið blívur dýrari enn neyðugt.

Avgerð: Bygðaráðið samtykti at geva Sp/f DEH eitt prinsipielt loyvi til økið til eina høll, norðan fyrri høllina hjá SEA-STAR, inni á Rætt.

Men grundað á, at ongin játtan er á fíggjarætlanini fyrri 2010 til økið inni á Rætt, verður økið ikki planerað í ár.

Mál nr. 24/2010 Umhvørvismál.

J. nr. 2010-0047-0018.

Í skrivi dagf. 24.01.2010 frá Rhesa Sp/f er tilboð um at vera við í EU/NPP verkætlanini SMALLEST, ið Orkudepilin í Kambsdali skipar fyrri, móti at gjalda 60.000,00 kr. um árið í 3 ár.

Afturfyrri fær kommunan orkuráðgeving og fakligan stuðul.

Tekniska nevnd mælir frá at taka av tilboðnum frá Rhesa, tí at ongin játtan er til hetta í 2010, og tí kommunan kann sum er fáa neyðuga ráðgeving.

Fíggjarnevndin tekur undir við tilráðingin frá Teknisku nevnd.

Bygðaráðsfundur

Avgærd: Tilmælini frá Teknisku nevnd og Fíggjarnevndini samtykt.

Mál nr. 26/2010 Byggimál.

J. nr. 2008-0048-0043

Óla Chr. á Torkildsheyggi, sækir í umsókn dagf. 05.01.2010, um byggiloyvi til fyrsta byggistig, ið er sethúsin niðri í Heygsbøi, sum er samsvar við broytingina í samtyktu broytingini í býarætlanini úti á Nesi.

Tekniska nevnd mælir til at játta Óla Chr. á Torkildsheyggi byggiloyvi til sethúsin samsvarandi innsendu tekning, men at neyðugt er, at broytingin av býarætlanini er góðkend, áðrenn byggiloyvið verður útskrivað.

Avgærd: Tilmælið frá Teknisku nevnd var einmælt samtykt.
Elin á Torkildsheyggi var úti, meðan málið var viðgjørt.

Mál nr. 28/2010 Havnamál.

J. nr. 2010-0046-0039

Arbeiðið við at gera vegin yvir til havnaøkið á Rætt er liðugt. Felagið Dvørgamoy er farið undir at gera klárt til neystið hjá felagnum, eitt arbeiðið sum teir sjálvir standa fyri.

Kommunan skal viðgerða um grótið skal takast upp, sum liggur út á sjógv báðu megin dráttin, og annars rudda økið fyri mold, og (fremmant)grót, sum ikki natúrliga hoyrir til í fjørðuni.

Drátturin skal nýtast til at flota bátar, sum fólk hefur standandi á vognum, og sum verða koyrdir til og frá við bili.

Tekniska nevnd mælir til, at hampað um økið inni á Rætt fyri eina upphædd millum 15-20.000,00 kr.

Orsakað av at bæði vatn- og kloakleiðingar v.m. skulu leggjast frá ídnaðarøkinum í Oyrinum og norður á havnalagið á Rætt, mælir fíggjarnevndin til at bíða við at gera hetta arbeiðið nú.

Avgærd: Tilmælið frá Fíggjarnevndini var einmælt samtykt.

Mál nr. 29/2010 Trivnaðarmál.

J. nr. 2010-0031-0079.

Vísandi til mál nr.13/2010 frá seinasta fundi.

Nærverkið boðar frá, at tey hava viðgjørt umsóknina frá kommununi um fíggjarligan stuðul til umsorganararbeiðið í 2010.

Kommunan søkti um 279.000,00 kr. sundurgreinað í lønarútreiðslur í mattænastuni 150.000,00 kr., koyritænastan 10.000,00 kr. og høliskostnaður 119.000,00 kr.

Bygðaráðsfundur

Trivnaðarnevndin mælir til, at kommunan í fyrsta umfari tekur hetta til eftirtektar og tekur spurningin upp aftur til viðgerðar, tá svar uppá kærana fyriliggur.

Á bygðaráðsfundinum 25.01.2010 var tilmælið frá Trivnaðarnevndini einmælt samtykt.

Nýtt tilmæli: Trivnaðarnevndin mælir til at lækka tímatalið hjá starvsfólkinum pr. dag við 1 tíma, frá 4,5 tímum niður í 3,5 tímar, frá 1. mars 2010 at roknað, og verður hetta gjørt út frá samrøðum við leiðaran. Út frá hesum samrøðum og grundað á tann verðuleika, at brúkararnir eru so fáir í lötuni.

Trivnaðarnevndin metir, at verður onki gjørt, so gevur mattænastan eitt hall í 2010 uppá 30.000,00 kr. og ein tími niðurskurður, gevur eina árliga sparing uppá uml. 31.000,00 kr. so hetta viðførir, at mattænastan kemur at javnviga.

Fíggjarnevndin tekur undir við tilráðingini frá Trivnaðarnevndini.

Avgerð: Tilmælini frá Trivnaðarnevndini og Fíggjarnevndini vóru einmælt samtykt.

Mál nr. 30/2010 Barnaansingarmál.

J. nr.2010-0031-0081

Mál nr 14/2010 frá seinasta fundi.

P/F Lóður bjóðar seg til at gera eina nøgdsemiskanning innan barnaansingina í Nes kommunu, sum umfatar dagrøktina, barnagarðin og frítíðarskúlan.

Trivnaðarnevndin metir, at málið ikki er búgvíð til at leggja fyri bygðaráðið, men skulu fyrst neyðugar fyrireikingar gerast, og verður tað tá lagt fyri bygðaráðið.

Á fundinum 25.01.2010 samtykti bygðaráðið at taka hetta av skránnið, og fekk sostatt onga viðgerð á fundinum, men bíðar til málið er búgvíð at leggja fyri bygðaráðið til støðutakan.

Út frá samrøðum við stovnsleiðararnar hin 08.02.2010, har hesir vístu áhuga fyri kanningini, men orsakað av, at ongir pengar vóru avsettir til hetta í fíggjarætlanini í 2010, mæla teir til, at kanningin ikki verður gjørd í ár.

Trivnaðarnevndin mælir tí til, at kanningin ikki verður gjørd í ár, men at spurningurin um at gera kanningina í 2012 verður tikin upp av nýggjum tá fíggjarætlanin fyri 2012 verður viðgjørd.

Bygdaráðsfundur

Fíggjarnevndin tekur undir við tilráðingini frá Trivnaðarnevndini,

Avgerð: Tilmælið frá Fíggjarnevndini var einmælt samtykt.

Mál nr. 31/2010 Trivnaðarmál.

J. nr. 2010-0031-0084

Fundur millum kommunurnar, sum eru felags um Serflutningsskipan Landsins í Eysturoy, var hin 29.01.2010.

Viðlagt er faldarin um serflutningstænastuna og reglugerðin fyri Serflutningsskipan Landsins í kommununum í Eysturoy, ið stavar frá mars 2003.

Kostnaðaryvirlit fyri 2009 var útflyggjað, og vísur hetta, at roknað var við einum kostna fyri árið uppá 538.700,00 kr. og tann kostnaðin gjalda kommunurnar og landið við 45% hvør meðan brúkarin rindar 10%, og sambært hetta er nokk avsett hjá Nes kommunu.

Trivnaðarnevndin mælir til, at verandi skipan fyri Serflutningstænastuna í Eysturoy heldur fram.

Avgerð: Tilmælið frá Trivnaðarnevndini var einmælt samtykt.

Mál nr. 32/2010 Ansingarmál

J.nr. 2010-0031-0085

Áheitan er komin frá dagrøktini og barnagarðinum, har biðið verður um játtan til summaransingina, sum verður í viku 29-30-31-32, meðan dagrøktin og barnagarðurin eru stongd.

Trivnaðarnevndin mælir til, líkasum seinastu árin, at bjóða summaransing í 2010, tær vikurnar dagrøktin og barnagarðurin hava stongt.

Avgerð: Tilmælið frá Trivnaðarnevndini var einmælt samtykt.

Mál nr. 35/2010 Mentamál.

J. nr. 2010-0023-0067.

Í skrivi dagfest 14.01.2010 søkja KFUM skótarnir í Føroyum, um fíggjarligan stuðul til verkætlanina ”Virkisdepulin á Selatrað”

Kostnaðarmetingin er, at ætlaði mentanardepil, kemur at kostað 15 mió. kr. og hevur hetta fíggjarmynstur:

Sjálvfígging er 2,5 mió. kr. kommunurnar partur er 5 mió. kr. og restina frá stuðlum.

Ætlanin er, at kommunurnar gjalda hesar 5 mió. kr. yvir 3 ár, og fyri Nes kommunu merkir hetta, at kommunan kemur at gjalda 42.988,00 kr. pr. ár í 3 ár.

Bygðaráðsfundur

Mentanarnevndin metir hetta vera eitt gott tiltak, sum skótarnir eru farnir í holt við á Selatrað, men mælir tó frá at játta stuðul, tí pengarnir eru ikki á stuðulskontoini til at veita henda lutvís stóra stuðulin.

Fíggjarnevndin tekur undir við tilráðingini hjá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 36/2010 Mentamál.

J. nr. 2010-0023-0068.

Í telduposti 28.01.2010 spyr bólkurin ”Analog Norð” um kommunan er áhuga í at stuðla bólkin við at keypa fløgur.

Mentanarnevndin mælir frá, at kommunan keypir nakra fløgu.

Fíggjarnevndin tekur undir við tilráðingini hjá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.